

पाली जिले में बरसात का दौर जारी, फैक्टरी की 40 वर्ष पुरानी दीवार गिरी

दीवार गिरने से पास ही स्थित इच्छापूर्ति महादेव मंदिर को क्षति पहुंची, कोई हताहत नहीं हुआ



पाली जिले में बरसात का दौर जारी रहने से जवाई बांध का 27.75 गेज रहा। वहीं एक पुरानी फैक्टरी की दीवार अचानक ढह गई।



पाली, (निसं)। पाली शहर के मंडिया रोड स्थित कुमावत कॉलोनी में शनिवार दोपहर करीब 12 बजे तेज बारिश के चलते एक पुरानी फैक्टरी की दीवार अचानक ढह गई। यह दीवार लगभग 40 वर्ष पुरानी बताई जा रही है। दीवार गिरने से पास ही स्थित इच्छापूर्ति महादेव मंदिर को क्षति पहुंची है। बारिश के कारण उस समय मंदिर में कोई पूजा-अर्चना नहीं हो रही थी, जिससे बड़ी जनहानि टल गई। स्थानीय लोगों ने बताया कि कॉलोनी के किसी भी व्यक्ति को चोट या अन्य कोई नुकसान नहीं हुआ है। बिजली के खंभे के सहारे दीवार का एक हिस्सा अटक रहा, जिससे पूरी दीवार गिरने से बच गई।

■ **पाली के जवाई बांध का गेज 27.75, हेमावास बांध का गेज 24 फीट पहुंचा**

जानकारी के अनुसार पाली जिले में बारिश का दौर जारी है। अभी पिछली बारिश का पानी नहीं उतरा। शनिवार सुबह दो बजे से दिन में बारह बजे तक लगातार बारिश का दौर चला, जिससे जिससे फिर कई कॉलोनियों में पानी घुस जाने से हालत खराब हो गए। पाली

नगर निगम द्वारा कई कॉलोनियों में मंड पंप पानी निकालने के लिए लगाए गए थे, लेकिन आज की बारिश से फिर कई कॉलोनी में पानी भर गया। शनिवार को तेज बारिश के बीच वीडो नगर, लोढ़ा स्कूल रोड, रामदेव रोड सिंधी कॉलोनी, पांच मौका पुत्लीया, नयागांव कॉलोनी, मांड्या रोड शहर के भीतरी क्षेत्र, बलिया स्कूल रोड, कई जगह दो-तीन फीट पानी भर गया, जिसे उतारने में तीन-चार घंटे लगे। बारिश बंद होने पर लोगों ने राहत की सांस ली। बारिश से पाली का हेमावास बांध 24 फीट पहुंच गया। जवाई बांध का 27.75 गेज रहा। जवाई बांध की भराव क्षमता 61.25 फीट है। वहीं देसूरी का सैनी नल बांध और फ्लो चल रहा है। पाली के निकट मान्यवास बांध दो दिन से ओवरफ्लो चल रहा है।

खारी नदी में पानी की आवक से लोगों में खुशी

भीलवाड़ा, (निसं)। जिले के कोरेड़ा क्षेत्र में खारी नदी में पानी की आवक से जानगढ़ चिंताबा के लोगों में खुशी की लहर दौड़ पड़ी। झुमते-नाचते हुए लोगों ने खारी नदी का स्वागत किया। प्रदेश में अच्छी बारिश के बाद सूखी पड़ी फ्राकोलिया के पास खारी नदी में पानी की आवक होने से स्थानीय लोगों में खुशी की लहर दौड़ गई। लगातार दूसरे साल खारी नदी में पानी की आवक से उत्साहित लोगों ने झुमते-नाचते खारी नदी का स्वागत किया। वहीं, लोगों ने

■ **नदी में पानी की आवक से किसानों में भी खुशी की लहर**

खारी नदी को चुनरी ओढ़ाकर मंगल गीत गाए। खारी नदी में पानी की आवक के बाद स्थानीय लोगों ने पारंपरिक तरीके से इसका स्वागत किया। सूखी पड़ी नदी में पानी आते ही स्थानीय महिलाओं और पुरुषों ने नाचते-गाते हुए खुशी का इजहार किया। महिलाओं ने मंगल गीत गाए और चुनरी ओढ़ाकर



लोगों ने खारी नदी को चुनरी ओढ़ाकर गीत गाए और स्वागत किया।

नदी का स्वागत किया। ढोल-नगाड़ों की थाप पर लोग झुमते हुए नजर आए, जिससे पूरे इलाके में उत्सव का माहौल बन गया। खारी नदी में पानी की आवक से किसानों में भी खुशी की लहर है। किसानों का कहना है कि नदी में पानी आने से आसपास के जल स्तर में वृद्धि होगी, जो फसलों को लाभ पहुंचाएगा।

जिससे कुओं में सिंचाई के लिए एक-दो साल तक पर्याप्त मात्रा में पानी उपलब्ध रहेगा। इससे उनकी खेतीबाड़ी में सुधार होगा। यह नदी आसींद के खारी बांध में जाती है। इस मौके पर भानुप्रताप सिंह, राजू तेली ज्ञानगढ़, अजयसिंह, ताराचंद मांगी लाल सहित ग्रामवासी उपस्थित थे।

बरसात से दो परिवारों के मकान धराशाई



मकान गिरने के बाद मौके पर लोगों की भीड़ जमा हो गई।

शाहपुरा, (निसं)। तहसील क्षेत्र के ग्राम पंचायत अरणिथा घोड़ा के गांव साकलिया में लगातार हो रही वर्षा से भील जाति के दो परिवारों के मकान धराशाई हो गए। ग्राम पंचायत अरणिथा घोड़ा सरपंच प्रहलाद देवी दयाशंकर गुर्जर ने बताया कि भंवर पुत्र हिंदू भील व राजू पुत्र भंवर भील के मकान धराशाई हुए हैं। मकान गिरने से प्रिंस, उदी, मनोज भील के चोटें आने से सैटेलाइट हॉस्पिटल ले गए, जहां उपचार चल रहा है।

■ **दोनों भील परिवारों के पास अन्य मकान भी नहीं है**

है। सरपंच पति दयाशंकर गुर्जर ने बताया कि दोनों भील परिवारों के रहने के लिए कोई मकान भी नहीं है। शाहपुरा प्रशासन एवं विकास अधिकारी मौका देखकर दोनों भील परिवारों की रहने की व पीने की व्यवस्था करें। दोनों भील परिवार गरीब हैं।

बरसात से पावटा तहसील परिसर में पानी भरा

पावटा, (निसं)। लगातार झमाझम बरसात से पावटा तहसील परिसर में पानी भर गया, जिसकी वजह से अधिकवक्ताओं सहित तहसील में आने वाले वादकारियों को परेशानी का सामना करना पड़ा। बारिश का आलम यह है कि पावटा तहसील परिसर में पानी भरा है और अधिकारी व फरियादियों को दफ्तर जाने में परेशानियों का सामना करना पड़ रहा है। पावटा तहसील परिसर में भारी जल जमाव से परेशानी बढ़ गयी है। तहसील

कार्यालय परिसर का पानी तो धीरे-धीरे कम हो गया लेकिन अधिकवक्ता भवन के समीप एवं अन्य अधिकारियों कर्मचारियों के आने-जाने वाले आवासीय रास्तों पर गंदा पानी जमा हो गया। गंदे पानी से लोगों की मुश्किलें बढ़ गयी हैं। अधिकवक्ताओं ने बताया कि पावटा तहसील परिसर की जलनिकासी की व्यवस्था सही नहीं है। सड़क का पानी बरसात में तहसील परिसर में आ जाने से भारी जल जमाव एवं गंदगी जमा हो जाती है।

अधिशेष हुए शिक्षकों के समायोजन की प्रक्रिया शुरू

बीकानेर, (निसं)। महात्मा गांधी इंग्लिश मीडियम स्कूलों से अधिशेष हुए शिक्षकों के समायोजन की प्रक्रिया शुरू कर दी गई है। पदस्थापन आदेश 22 जुलाई को जारी किए जाएंगे। हालांकि समायोजन के बाद शिक्षकों को आपत्ति होने पर उनकी परिवेदना का निस्तारण कमेटी करेगी। माध्यमिक शिक्षा निदेशालय ने जिला स्तर और मंडल स्तर पर चार सदस्य कमेटी का गठन किया है।

संबंधित कार्मिक को अपनी परिवेना 28 जुलाई तक ऑनलाइन अधिकृत ईमेल पर भेजनी होगी। हालांकि परिवेदना में संबंधित शिक्षक को इस बात का स्पष्ट उल्लेख करना होगा कि उसके समायोजन में 16 जुलाई के आदेश के जिस बिंदु का उल्लंघन किया गया है। जिला स्तर पर मुख्य जिला शिक्षा अधिकारी तथा मंडल स्तर पर संयुक्त निदेशक स्कूली शिक्षा विभाग संबंधित संभाग की अध्यक्षता में

कमेटी गठित की गई है। शिक्षक नेता महेंद्र पांडे ने बताया कि अधिकांश शिक्षकों को डीईओ और जेडी कार्यालय की अधिकृत ईमेल आईडी की जानकारी नहीं है। ऐसे में अधिकारियों को अधिकृत ईमेल आईडी की जानकारी देनी चाहिए। जानकारी के अनुसार बीकानेर जिले में 150 अधिशेष शिक्षकों का अन्य स्कूलों में पदस्थापन किया जाएगा।

श्रीगंगानगर में फिरौती और फायरिंग की साजिश नाकाम, चार बदमाश गिरफ्तार

पुलिस ने बदमाशों के कब्जे से तुर्की मेड छह जिगाना पिस्टल व 14 कारतूस बरामद किए

श्रीगंगानगर, (निसं)। सदर पुलिस और डीएसटी की टीम ने चार बदमाशों को पकड़ा है। चारों बदमाश अपने आकाओं की फोन कॉल में इंतजार में थे। इन सभी बदमाशों ने फायरिंग और अन्य किसी बड़ी बारदात को अंजाम देना था, लेकिन पुलिस के मुखबिर तंत्र की वजह से बारदात करने से पहले ही चारों बदमाश पुलिस के हथ्थे चढ़ गए। पुलिस फिलहाल चारों बदमाशों से पूछताछ में जुटी हुई है। चारों बदमाशों के पास विदेशी प्रतिबंधित पिस्टल भी बरामद हुई है, जो विदेश में बैसे गैंगस्टर से आना सामने आया है।

जानकारी के अनुसार कारोबारी से फिरौती वसूली के लिए रैकी करने और फायरिंग करने को पीजी में छिपे चार युवकों को पकड़ा है। चारों चक पांच ई छोटी नाईयावाली के एक पीजी में शरण लिए हुए थे। पुलिस द्वारा शुक्रवार देर शाम को इनको पकड़ने को पीजी की घेराबंदी की गई। चारों बदमाशों ने पुलिस से धिरेते देख पुलिस से बचने के लिए

पीजी की तीसरी मंजिल से छलांग लगा दी। इससे चारों गंभीर रूप से घायल हो गए। इनको जिला अस्पताल में भर्ती करवाया गया है। पकड़े गए युवाओं की पहचान रावला के चक 9 पीएसडी-बी निवासी दिलीप सिंह (23) उर्फ डीके पुत्र राजदीप सिंह रायसिख, रावला के चक 7 केएनडी शिवाजी स्कूल के निकट निवासी अनिल लेखा (30) पुत्र कृष्णलाल बिशोई, चक 8 पीएसडी-बी निवासी विष्णु कुमार (25) उर्फ निंजा मेघवाल पुत्र महेंद्र कुमार तथा चक 4 केएलडी निवासी हीरालाल (23) उर्फ हीरा मेघवाल पुत्र अमित कुमार के रूप में हुई है। इनके पास से तुर्की निर्मित माइंड जिगाना पिस्टल व 14 कारतूस बरामद किए गए हैं।

जानकारी के अनुसार अनुसार बीज कंपनी के मालिक की रैकी की गई। इस संबंध में बीज कम्पनी मालिक की ओर से सदर पुलिस को शिकायत दी गई। तब सदर एसएचओ सुभाषचंद्र और डीएसटी प्रथम प्रभारी रामविलास बिशोई,

■ **चारों बदमाशों ने पुलिस से धिरेते देख पुलिस से बचने के लिए पीजी की तीसरी मंजिल से छलांग लगा दी**

एसएसआई सुरेंद्र ज्योषी ने घटनास्थल से सीसीटीवी फुटेज जुटाए। इसमें बाइक सवार दो युवक दुकान के बाहर घूमते और फोटो लेते, वीडियो बनाते के फुटेज मिल गए। इन फुटेज में दिखाई दे रहे संदिग्धों के रूट का सीसीटीवी फुटेज देखते-देखते पीछा किया। तब वृद्ध आश्रम रोड के पास जाकर आरोपियों के फुटेज गायब हो गए। इससे आरोपियों का इसी एरिया में छिपे होने को लेकर पुलिस का संदेह गहरा गया।

एसपी गौरव यादव ने बताया कि सदर थाने से कॉन्स्टेबल कैलाश जाखड़, राधेश्याम, रघुवीर, मोहम्मद सलीम व डीएसटी से अभीब खान, अश्वनी, प्रमोद

कुमार को सादा वर्दी में इसी एरिया में तैनात किया गया। इस टीम ने तीन दिन तक एरिया में डिलीवरी बाँध और सब्जी फेरी लगाने वाले बनकर रैकी की। तब जाकर चक 5 ई छोटी नाईयावाली का आनंद बाँयज पीजी में संदिग्धों के छिपे होने के इनपुट मिले। एसपी गौरव यादव ने बताया कि आरोपियों को उनके सरगना का आदेश था कि टारगेट पर फायरिंग की जाए। पुलिस के पास आरोपियों के शहर में छिपे होने का पक्का इनपुट था। पुलिस लगातार तीन दिन से नाकाबंदी कर चेकिंग अभियान चला रही थी। इस कारण आरोपियों को फायरिंग करने का मौका नहीं मिला। सदर एसएचओ सुभाषचंद्र, एसएसआई सुनील कुमार और एसएसआई सतवीर राठौड़ ने डीएसटी टीम के साथ मिलकर आरोपियों को पकड़ा है। जिगाना पिस्टल को तुर्की में बनाया जाता है। इनकी कीमत 4 से 7 लाख रुपये के बीच पड़ती है। ज्यादातर जिगाना पिस्टल को बाईर पर से तस्करी करके लाई जाती है। बीते 2 माह में श्रीगंगानगर में 6 जिगाना

पिस्टल जब्त हो चुकी है। पुलिस का मानना है कि ये पिस्टल विदेश में बैसे गैंगस्टर और उनके साथियों द्वारा चारों बदमाशों को उपलब्ध करवाई गई थी। इन्होंने इसी पिस्टल और कारतूसों से बारदात को अंजाम देकर फरार होना था।

बताया गया है कि 14 फरवरी 2022 इसी ग्रुप ने एक अस्पताल में फायरिंग की। फिरौती की मांग दोहराई। सविन थापन को पंजाब पुलिस अजरबेजान से लेकर आई थी। जवाहर नगर पुलिस ने गिरफ्तार कर पूछताछ की। 13 सितंबर 2024 को किन्नू कारोबारी के घर पर फायरिंग की गई। रोहित गोदारा गैंग ने जिम्मेदारी ली। रोहित गोदारा को छोड़कर कई गिरफ्तारियां हुईं। 25 मई 2025 को चौक पर प्रोपटी कारोबारी के घर फायरिंग हुई। अनमोल बिशोई ने फायरिंग करवाई। मामले में 10 आरोपी गिरफ्तार किए जा चुके हैं। पिछले माह भी फायरिंग का प्रयास किया जाना सामने आया था।

पांचना बांध के चार गेट खोलकर पानी की निकासी



करौली जिले के सबसे बड़े पांचना बांध के चार गेट खोलकर 17496 क्यूसेक पानी निकाला गया।

करौली, (निसं)। करौली जिले में शुक्रवार को हुई तेज बारिश का प्रभाव शनिवार को भी देखा गया। क्षेत्र के कालीसिल बांध पर 3.50 फीट, नींदर बांध पर डेढ़ फीट और मामचारी बांध पर एक फीट की जल चादर बह रही है। जिले के सबसे बड़े पांचना बांध से दो गेट खोलकर 450 क्यूसेक पानी की निकासी की जा रही थी। आधी रात को पांचना बांध का एक साथ जलस्तर बढ़ने पर चार गेट खोलकर 17496 क्यूसेक पानी निकाला गया। बाद में पानी की आवक कम होने पर निकासी घटाई गई।

■ **कालीसिल बांध पर 3.50 फीट, नींदर बांध पर डेढ़ फीट और मामचारी बांध पर एक फीट की जल चादर चली**

जानकारी के अनुसार मंडरायल के निकासी, (निसं)। करौली जिले में शुक्रवार को हुई तेज बारिश का प्रभाव शनिवार को भी देखा गया। क्षेत्र के कालीसिल बांध पर 3.50 फीट, नींदर बांध पर डेढ़ फीट और मामचारी बांध पर एक फीट की जल चादर बह रही है। जिले के सबसे बड़े पांचना बांध से दो गेट खोलकर 450 क्यूसेक पानी की निकासी की जा रही थी। आधी रात को पांचना बांध का एक साथ जलस्तर बढ़ने पर चार गेट खोलकर 17496 क्यूसेक पानी निकाला गया। बाद में पानी की आवक कम होने पर निकासी घटाई गई।

बरतने और नदी में न उतरने की हिदायत दी। इधर करौली शहर में कई स्थानों पर जलभराव हो गया। होली बिड़ुकिया मार्ग पर राधेश्याम फार्म हाउस के सामने और कलेक्ट्रेट मार्ग पर गौशाला के पास सड़क पर पानी बहता रहा इससे स्कूली बच्चों और आम लोगों को परेशानी का सामना करना पड़ा तो वही पांचना बांध से गंभीर नदी में छोड़ा गया पानी कटकड़ पुलिया पर आने से हिंडौन, गंगापुर मार्ग प्रभावित हुआ गंभीर नदी का पानी लपावली पुलिया के ऊपर जाने से वह रास्ता भी बंद हो गया है। लोग वैकल्पिक मार्गों का उपयोग कर रहे हैं।

दरगाह में शिव मंदिर होने का दावा मामले में सुनवाई टली

अजमेर, (कासं)। खाजा मोइनूद्दीन हसन चिश्ती की दरगाह में संकट मोचन शिव मंदिर होने के दावे और पूजा को लेकर प्रकरण में शनिवार को सुनवाई टल गई। प्रकरण में अब कोर्ट में अगली सुनवाई 30 अगस्त को होगी। सुनवाई को देखते हुए कोर्ट परिसर में सिविल लाइन थाना पुलिस के साथ ही अतिरिक्त पुलिस जाब्ता भी तैनात रहा।

एडवोकेट योगेंद्र ओझा ने बताया कि हिंदू सेना के राष्ट्रीय अध्यक्ष दिल्ली निवासी विष्णु गुप्ता ने खाजा मोइनूद्दीन हसन चिश्ती की दरगाह परिसर में संकट मोचन शिव मंदिर दावे को लेकर शनिवार को सुनवाई होनी थी। न्यायिक अधिकारी के अवकाश पर होने और न्यायिक कर्मचारियों की सामूहिक अवकाश के चलते सुनवाई नहीं हो सकी। प्रकरण में अब सुनवाई अगामी 30 अगस्त को होगी। पूर्व में प्रस्तुत प्रार्थना पत्र दरगाह कमेटी और अल्पसंख्यक विभाग की ओर से पेश किए गए हैं। उन पर बहस होगी।

■ **प्रकरण में अब कोर्ट में अगली सुनवाई 30 अगस्त को होगी**

जानकारी के अनुसार याचिका को अजमेर सिविल कोर्ट ने 27 नवंबर 2024 को स्वीकार कर लिया था, जिसके बाद दरगाह कमेटी अल्पसंख्यक मामलों के मंत्रालय और एसएसआई को नोटिस जारी किए गए थे। मामले की संवेदनशीलता को देखते हुए प्रशासन ने अजमेर में सुरक्षा के कड़े इंतजाम किए हैं। कोर्ट परिसर के आसपास विशेष सुरक्षा व्यवस्था की गई है और पुलिस पूरे शहर में सतर्कता बरत रही है।

हिंदू सेना के राष्ट्रीय अध्यक्ष दिल्ली निवासी विष्णु गुप्ता ने खाजा मोइनूद्दीन हसन चिश्ती की दरगाह परिसर में संकट मोचन शिव मंदिर की पूजा अर्चना करने में किसी प्रकार का व्यवधान नहीं डाले जाने के संबंध में दरगाह कमेटी एवं केंद्रीय पुरातत्व

मंत्रालय के विरुद्ध वाद पेश किया था। गुप्ता के वाद पर दरगाह कमेटी एवं केंद्रीय मंत्रालय के वकीलों ने अलग अलग प्रार्थना पत्र कोर्ट में पेश कर बताया था कि वादी ने प्रकरण प्रस्तुत करने से पहले की विधि प्रक्रिया नहीं अपनाई है। दूसरी ओर विष्णु गुप्ता का तर्क है कि यह अधिनियम दरगाह पर लागू नहीं होता, क्योंकि यह पूजा स्थल नहीं, बल्कि एक मजार है।

दरगाह से जुड़े संगठनों ने जताया विरोध :- मुस्लिम समुदाय और दरगाह से जुड़े संगठनों अंजुन सैयद जादगान ने विष्णु गुप्ता के दरगाह में मंदिर होने के दावे का कड़ा विरोध किया है। इसे सांप्रदायिक सौहार्द बिगाड़ने की कोशिश करार दिया है। दरगाह के खादिमों और समिति ने कोर्ट में दलील दी है कि 1991 का पूजा स्थल अधिनियम इस मामले में लागू होता है, जो 15 अगस्त 1947 के बाद किसी धार्मिक स्थल के स्वरूप में बदलाव पर रोक लगाता है।

तीन लाख रुपये की स्मैक व नगदी जब्त, तस्कर गिरफ्तार

करौली, (निसं)। करौली में पुलिस ने नशे के कारोबार पर बड़ी कार्रवाई की है। कोतवाली पुलिस और जिला स्पेशल टीम ने स्मैक तस्कर को गिरफ्तार करते हुए उसके कब्जे से 13.95 ग्राम स्मैक और स्मैक बिक्री से कमाए 41 हजार 800 रुपये बरामद किए हैं। जब्त की गई स्मैक की अंतरराष्ट्रीय बाजार में कीमत 3 लाख रुपये से अधिक है। जिला पुलिस अधीक्षक बृजेश

ज्योति उपाध्याय द्वारा स्मैक आउट के चलाये जा रहे अभियान के तहत कोतवाली थाना पुलिस ने कार्रवाई को अंजाम दिया है। कोतवाली थाना अधिकारी अय्याल गौतम के नेतृत्व में पुलिस टीम ने माधुर स्टैडियम के पीछे चेचरी की बगीची में गश्त के दौरान एक संदिग्ध को पकड़ा। पूछताछ में आरोपी को पहचान इन्द्रा कॉलोनी करौली निवासी कुमेर माली 44 के रूप में हुई।

पुलिस पूछताछ में सामने आया कि आरोपी कस्बा करौली और जिले के कोतवाली थाना पुलिस के कार्रवाई को बिक्री करता था। पुलिस अन्य तस्करों और नेटवर्क की जानकारी जुटा रही है।जिला पुलिस अधीक्षक के निर्देश पर करौली में नशे के सौदागरों के खिलाफ अभियान चल रहा है। इस कार्रवाई में थानाधिकारी अय्याल गौतम की टीम और डीएसटी की टीम शामिल थी।

किशोरी का अपहरण कर दुष्कर्म, आरोपी गिरफ्तार

श्रीगंगानगर, (निसं)। किशोरी का अपहरण कर ले जाने और दुष्कर्म के आरोपी को गिरफ्तार किया है। यह मामला मटीली राठान थाने में 17 जून को दर्ज हुआ था। एसएचओ सुभाष बिशोई ने बताया कि आरोपी रवि बाबरी पुत्र मोतीराम को गिरफ्तार किया है। पीड़ित 16 वर्षीय किशोरी के पिता की ओर से अज्ञात पर किशोरी का अपहरण करके ले जाने के आरोप लगाए गए थे। पुलिस ने अनुसंधान शुरू कर किशोरी को बरामद किया। किशोरी ने पुलिस तथा मजिस्ट्रेट बयानों में आरोपी पर दुष्कर्म के आरोप लगाए। पीड़िता का स्वास्थ्य परीक्षण करवाया गया। रिपोर्ट मिलने पर आरोप प्रमाणित पाए गए। इस पर आरोपी युवक को गिरफ्तार कर न्यायालय के आदेश से जेल भिजवा दिया गया है।

किशोरी ने बयानों में बताया कि वह पिछले सीजन में अपने परिवार के साथ बागों में किन्नू की तुड़वाई करने जाती थी। वहीं पर आरोपी भी मजदूरी करने आता था। इस दौरान आरोपी ने पीड़िता से दोस्ती कर ली और फिर मोबाइल फोन पर बात करने लगा। आरोपी शादी का झंसा देकर पीड़िता को 16 जून की रात को अपहरण करके ले गया था। अब इस अपहरण के मामले में आरोपी को गिरफ्तार किया गया है।

कार्यालय अधिशाषी अभियन्ता, सार्वजनिक निर्माण विभाग, जिला खण्ड-1 बीकानेर		
ई-बोली सूचना संख्या-02/2025-2026		
क्रमांक-436	दिनांक-11.07.2025	
Bid for Annual Rate Contract For Road Maintenance Work Under PWD Sub Div Sridungargah Sec-I and Sec-II Lunkaranar Sec-I to IV are invited from interested bidders from 14.07.2025 to 28.07.2025 6.00 PM. and to be opened 29.07.2025 02.00 PM. Other particulars of the bid may be visited on the procurement portal (http://eproc.rajasthan.gov.in, http://sppp.raj.nic.in) of the state; and PWD Department website. The approximate value of the procurement is Rs. 292.76 Lac UBN is: PWD2526WSRC06846, UBN is: PWD2526WSRC06847, UBN is: PWD2526WSRC06848, UBN is: PWD2526WSRC06849, UBN is: PWD2526WSRC06850, UBN is: PWD2526WSRC06852		
(महेंद्रपाल सिंह चालिया)		
अधिशाषी अभियन्ता		
सावित्रि जिला खंड-नं, बीकानेर		
DIPR/C/9894/2025		

OFFICE OF THE EXECUTIVE ENGINEER PWD ELECTRICAL DIVISION BARAN		
S.No. 312	Notice Inviting Bid (NIT NO. 07/2025-26)	Date: 10.07.2025
Bids for 01 Electrical work at Baran are invited from interested bidders up to 06.00PM of 23.07.2025 (Wednesday) Other particulars of bid may be visited on the procurement portal http://eproc.rajasthan.gov.in, http://sppp.raj.nic.in) of the Rajasthan State. The approximate value of the procurement is Rs. 105.24 Lac 1. PWD2526WSOB06728		
(Rachit Sharma) Executive Engineer PWD Elect. Div Baran		
DIPR/C/9850/2025		

कार्यालय अधिशाषी अभियन्ता, सार्वजनिक निर्माण विभाग, खण्ड सांचौर		
क्रमांक-अ3/सांचौर/2024-25/1138	दिनांक-09.07.2025	
निविदा सूचना संख्या- 07/2025-26 NIB NO. PWD2526A1843		
राजस्थान के राज्यपाल महोदय की ओर CD Work हेतु उपयुक्त श्रेणी में सार्वजनिक निर्माण विभाग राजस्थान में पंजीकृत संवेदकों एवं राज्य सरकार/केन्द्र सरकार के अधिकृत संगठनों/केंद्रीय लोक निर्माण विभाग/डाक एवं दूर संचार विभाग/रेल्वे इत्यादि में पंजीकृत संगठनों/केंद्रीय लोक निर्माण विभाग/डाक एवं दूर संचार विभाग/रेल्वे इत्यादि में पंजीकृत संवेदकों, जो कि राजस्थान सरकार के उपयुक्त श्रेणी के संवेदकों के समकक्ष हों, से निविदा प्रपत्र में कार्य जिनकी लागत राशि रु. 48.00 लाख है।		
निविदा आवेदन	14 जुलाई 2025, 9.30 बजे से 24 जुलाई 2025, सायं 6.00 बजे तक	
निविदा से सम्बन्धित विवरण वेब साईट http://dipr.rajabasthan.gov.in व http://sppp.rajabasthan.gov.in व http://eproc.rajabasthan.gov.in पर देखा जा सकता है। सम्पूर्ण निविदा प्रक्रिया http://eproc.rajabasthan.gov.in पर ऑनलाइन सम्पादित की जायेगी। इच्छुक संवेदकों को अपने डिजिटल हस्ताक्षर के माध्यम से वेबसाईट पर http://eproc.rajabasthan.gov.in पर रजिस्टर्ड करवाना आवश्यक है। कार्यवार यू.बी.एन. संख्या निम्नानुसार है।		
UBN NO. 1. UBNPWD2526WSOB06589, 2. UBNPWD2526WSOB06590		
(प्रदीप पंवार) अधिशाषी अभियन्ता सा.नि.वि. खण्ड सांचौर		
DIPR/C/9766/2025		